



नेपाल राजपत्र

नेपाल सरकारद्वारा प्रकाशित

खण्ड ७२) काठमाडौं, चैत ६ गते, २०७९ साल (संख्या ६६)

भाग ३

नेपाल सरकार

संस्कृति, पर्यटन तथा नागरिक उड्डयन मन्त्रालयको

सूचना

पर्वतीय प्रशिक्षण विकास समिति (गठन) (पाँचौं संशोधन) आदेश,

२०७९

पर्वतीय प्रशिक्षण विकास समिति (गठन) आदेश, २०५९ लाई संशोधन गर्न वाञ्छनीय भएकोले,

विकास समिति ऐन, २०१३ को दफा ३ ले दिएको अधिकार प्रयोग गरी नेपाल सरकारले देहायको आदेश जारी गरेको छ।

१. **संक्षिप्त नाम र प्रारम्भ:** (१) यो आदेशको नाम "पर्वतीय प्रशिक्षण विकास समिति (गठन) (पाँचौं संशोधन) आदेश, २०७९" रहेको छ।

(२) यो आदेश तुरुन्त प्रारम्भ हुनेछ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२. पर्वतीय प्रशिक्षण विकास समिति (गठन) आदेश, २०५९ को

दफा २ मा संशोधन: पर्वतीय प्रशिक्षण विकास समिति (गठन) आदेश, २०५९ (यसपछि "मूल आदेश" भनिएको) को दफा २ को खण्ड (च) पछि देहायको खण्ड (छ) थपिएको छ:-

"(छ) "मन्त्रालय" भन्नाले संस्कृति, पर्यटन तथा नागरिक उड्डयन मन्त्रालय सम्झनु पर्छ।"

३. मूल आदेशको दफा ३ मा संशोधन: मूल आदेशको दफा ३ को,-

(१) उपदफा (२) को,-

(क) खण्ड (ख) र (ग) को सट्टा देहायका खण्ड (ख) र (ग) राखिएका छन्:-

"(ख) प्रतिनिधि, मन्त्रालय - सदस्य

(ग) प्रतिनिधि, शिक्षा, विज्ञान तथा प्रविधि मन्त्रालय - सदस्य"

(ख) खण्ड (घ१) र (ङ) झिकिएका छन्।

(२) उपदफा (३क) र (४) को सट्टा देहायका उपदफा (३क) र (४) राखिएका छन्:-

"(३क) उपदफा (३) मा जुनसुकै कुरा लेखिएको भए तापनि कुनै सदस्यको कार्यसम्पादन सन्तोषजनक नभएमा वा इमान्दारीपूर्वक पदीय दायित्व पालना नगरेमा वा समितिको हित विपरीत कुनै काम गरेमा नेपाल सरकारले जुनसुकै बखत पदबाट हटाउन सक्नेछ ।

तर, निजलाई पदबाट हटाउनु अघि सफाइ पेस गर्ने मनासिव मौका दिनुपर्नेछ ।

(४) समितिले सम्बन्धित विशेषज्ञलाई समितिको बैठकमा आमन्त्रण गर्न सक्नेछ । "

(३) उपदफा (४) पछि देहायको उपदफा (५) थपिएको छ :-

"(५) अध्यक्षको पद कुनै कारणले रिक्त भएमा मन्त्रालयले तोकेको मन्त्रालयको प्रतिनिधिले अध्यक्षको हैसियतमा काम गर्नेछ । "

४. मूल आदेशको दफा ४ मा संशोधन: मूल आदेशको दफा ४ को खण्ड (ज) पछि देहायको खण्ड (ज१) थपिएको छ:

"(ज१) नेपाल सरकारको पूर्व स्वीकृति लिई स्वदेशी तथा विदेशी विश्वविद्यालय, प्रतिष्ठान र अन्तर्राष्ट्रिय संघ, संस्थासँग सहकार्य तथा पारस्परिक सहयोग आदान प्रदान गर्ने",

५. मूल आदेशको दफा ५ मा संशोधन: मूल आदेशको दफा ५ को उपदफा (३) मा रहेका "पन्ध्र दिन" भन्ने शब्दहरूको सट्टा "पाँच दिन" भन्ने शब्दहरू राखिएका छन् ।

६. मूल आदेशको दफा ६ मा संशोधन: मूल आदेशको दफा ६ को सट्टा देहायको दफा ६ राखिएको छ,-

"६. कार्यकारी निर्देशक: (१) मन्त्रालयले समितिको प्रशासकीय प्रमुखको रूपमा काम गर्न निजामती सेवाको कम्तीमा राजपत्रांकित द्वितीय श्रेणीका कर्मचारीलाई कार्यकारी निर्देशक तोक्न सक्नेछ ।

(२) कार्यकारी निर्देशकको काम, कर्तव्य र अधिकार तोकिए बमोजिम हुनेछ । "

७. मूल आदेशको दफा ८ मा संशोधन: मूल आदेशको दफा ८ को,-

(१) उपदफा (१) को खण्ड (क) को सट्टा देहायको खण्ड (क) राखिएको छः-

"(क) नेपाल सरकार, प्रदेश सरकार वा स्थानीय तहबाट प्राप्त रकम",

(२) उपदफा (३) मा रहेका "नेपाल अधिराज्यको" भन्ने शब्दहरूको सट्टा "नेपालको" भन्ने शब्द राखिएको छ ।

८. मूल आदेशको दफा १३ मा संशोधन: मूल आदेशको दफा १३ मा रहेका "पर्यटन तथा नागरिक उड्डयन" भन्ने शब्दहरू झिकिएका छन्।

९. मूल आदेशको दफा १४ मा संशोधन: मूल आदेशको दफा १४ को,-

(१) उपदफा (१) को सट्टा देहायको उपदफा (१) राखिएको छः-

"(१) समितिको मुख्य कार्यालय काठमाडौँ उपत्यकामा रहनेछ।"

(२) उपदफा (२) मा रहेको "सम्पर्क" भन्ने शब्द झिकिएको छ।

(३) उपदफा (३) मा रहेका "गार्मा गाउँ विकास समितिमा" भन्ने शब्दहरूको सट्टा "सोलुदुधकुण्ड नगरपालिका वडा नं. ७, गार्मा" भन्ने शब्दहरू राखिएका छन् ।

आज्ञाले,

सुरेश अधिकारी

नेपाल सरकारको सचिव ।